

Kän ýyldan soň

Category: Goşgular, Kitapcy
написано kitapcy | 24 январа, 2025
Kän ýyldan soň KÄN ÝYLDAN SOŇ

Düýşüme giripsiň daň golaýlanda,
Begenäýdim kän ýyldan soň duşanma,
Goýnuňda, boýnuňa gol aýlanynda,
Ýylgyryp bagtyňa guwandyň şonda,

Duýdim: “Göz öňümde gussaly keşbiň,
Göz öňümde goýy ýaşyl köýnegiň. –
– Diýipdim: “Çekerin söýginiň keşgin”,
Diýipdiň: “Özüňe dert bor köýmegiň”.

Ondan bäre oýum sen hakda, bilseň,
Gideniňsoň söýgiň bilen jadylap.
Belki, bagtly borduk saklaýan bolsam,
Şol armanly günde yzyňdan ylgap.

Bolýarmy gaýtaryp geçen pursady,
Ýatda hem ýürekde galýar ol diňe.
Garaz, şeýdip düýş-de bagtly men, senem
Käte öz göwnüňi dola düýnüňe.

Düýşüme giripsiň daň golaýlanda,
Begenäýdim kän ýyldan soň duşanma.
Goýnuň-da, boýnuňa gol aýlanynda,
Senem biraz maňa buýsandyň şonda...

Batyr ÇARYÝEW.

«Beýik Türkmenbaşy nesli» gazetini, 2006. Goşgular